

Awdjo: Ta' 10 snin titkellem dwar id-drittijiet umani

Minn **George Cremona** - 12 ta' Novembru 2014 2:28 PM

Minkejja li għad għandha biss għaxar snin, titkellem b'sens ta' tfajla matura.

Din hija l-fehma ta' kull min tul din il-ġimgħa li fiha qed isir il-*Junior Eurovision Song Contest* f'Malta Itaq' jew tkellem mal-kantanta tal-Ġorġja Lizi Japaridze magħrufa bħala Lizi Pop.

Lizi twiedet il-Ġorġja imma minhabba x-xogħol u n-negozju ta' missierha kellha l-opportunita li tgħix fil-Greċja fost l-oħrajn. Tistudja fi skola internazzjonali.

Lizi tkellmet ma' **Newsbook.com.mt**. B'Ingliz perfett spjegat li kuntenta hafna li tinsab Malta. Kompliet tgħid li stenniet li Malta se tkun akbar pero' b'hafna prudenza ticcara li l-poplu Malti m'għandux għalfejn jiddispjaci għax anke fiz-zghir u fic-ckejken wiehed jista' jhossu tajjeb minhabba li fejn m'hemmx kobor hemm aktar sigurta.

Meta mistoqsija liema hu s-suggett favorit tagħha tal-iskola, bla ma taħsibha tibda titkellem dwar suggett li fl-iskola jgħallimhom dwar id-drittijiet umani. B'ton differenti u aktar serju tgħid li l-holma tagħha hi li tara lil kull bniedem u annimal f'kull kontinent iħossu apprezzat. Fil-fehma tagħha din hija xi haga tant sempliċi li ma tistax tifhem kif nies oħrajn madwar id-dinja ma jistgħux jifhmu.

Bla dewmien tfakkar ukoll li dan huwa l-messaġġ tal-kanzunetta li se narawha tinterpreta fis-serata finali tal-Junior Eurovision. "Wara kollox dak hu l-messaġġ tal-kanzunetta tiegħi li nipprova ngħin lil kull familja, kull adult u kull tifel u tifla biex ikunu kuntenti b'dak li għandhom f'hajjithom".

George Cremona

Former Newsbook Journalist